

हिमाचल प्रदेश तेरहवीं विधान सभा

(तृतीय सत्र)

लिखित उत्तर हेतु प्रश्न

सोमवार, 27 अगस्त, 2018/5 भाद्रपद, 1940 (शक्)

[मुख्य मन्त्री - सिंचाई एवं जन स्वास्थ्य मन्त्री - खाद्य, नागरिक आपूर्ति एवं उपभोक्ता मामले मन्त्री - शिक्षा मन्त्री - बहुउद्देश्यीय परियोजनाएं एवं ऊर्जा मन्त्री - शहरी विकास मन्त्री - कृषि मन्त्री - स्वास्थ्य एवं परिवार कल्याण मन्त्री - ग्रामीण विकास एवं पंचायती राज मन्त्री - उद्योग मन्त्री - वन मन्त्री तथा सामाजिक न्याय एवं अधिकारिता मन्त्री].

कुल प्रश्न - 18

ग्राम पंचायत छड़ोल में सड़क

128 श्री राम लाल ठाकुर (श्री नैना देवीजी) :

क्या मुख्य मन्त्री बतलाने की कृपा करेंगे कि:-

(क) श्री नैना देवीजी विधान सभा निर्वाचन क्षेत्र की ग्राम पंचायत छड़ोल के लोअर छड़ोल बस्ती व गांव जामली को सड़क मार्ग से जोड़ने की प्रक्रिया को कब तक पूर्ण कर लिया जाएगा और कब तक इन सड़कों को पक्का कर दिया जाएगा;

(ख) विभाग द्वारा इन सड़कों पर कितनी धनराशि व्यय की जा चुकी है; ब्यौरा दें; और

(ग) इन सड़कों के निर्माण कार्यों को पूर्ण करने हेतु विभाग द्वारा क्या पग उठाए जा रहे हैं; ब्यौरा दें?

मंदिर अधिकारी की नियुक्ति

129 श्री राम लाल ठाकुर (श्री नैना देवीजी):

क्या मुख्य मन्त्री बतलाने की कृपा करेंगे कि:-

(क) यह सत्य है कि श्री नैना देवीजी मंदिर ट्रस्ट में मंदिर अधिकारी (Temple Officer) की नियुक्ति न होने के कारण मंदिर ट्रस्ट के कार्यों में बाधा उत्पन्न हो रही है; और

(ख) यदि हां, तो मंदिर अधिकारी की नियुक्ति कब तक कर दी जाएगी?

सिकरोहा उठाऊ पेयजल/सिंचाई योजना

130 श्री राम लाल ठाकुर (श्री नैना देवीजी):

क्या सिंचाई एवं जन स्वास्थ्य मन्त्री बतलाने की कृपा करेंगे कि:-

(क) सिकरोहा उठाऊ पेयजल व सिकरोहा-चंदपुर-चंवयारा सिंचाई योजनाओं की प्रशासनिक स्वीकृति एवं वित्तीय अनुमोदन कब प्रदान किया गया तथा आधारशिला कब रखी गई; और

(ख) इन योजनाओं पर कुल कितनी धनराशि व्यय की जा चुकी है तथा कार्य कब तक पूर्ण कर दिए जाएंगे; ब्यौरा दें?

लोक निर्माण विभाग के मण्डल

131 श्री सुखविन्द्र सिंह सुक्खु (नदौन):

क्या मुख्य मन्त्री बतलाने की कृपा करेंगे कि:-

(क) प्रदेश में लोक निर्माण विभाग में मण्डलवार सड़कों का घनत्व (density) क्या है;

(ख) दिनांक 01 जनवरी, 2018 से अभी तक कितने नए लोक निर्माण विभाग के मण्डल खोले गए; अधिसूचना की प्रति सभा पटल पर रखें; और

(ग) इन नए खोले गए मण्डलों में कितने नए पद सृजित किए गए; मण्डलवार ब्यौरा दें?

विभागों में तबादले

132 श्री विनय कुमार (श्री रेणुकाजी):

क्या मुख्य मन्त्री बतलाने की कृपा करेंगे कि दिनांक 31-07-2018 तक विभिन्न विभागों में कितने तबादले किए गए और कितने तबादलों पर न्यायालय से स्टे प्राप्त हुआ है; ब्यौरा विभागवार दें?

बन्दरों को वर्मिन घोषित करना

- 133 श्री जगत सिंह नेगी(किन्नौर) :
श्री राकेश सिंघा(टियोग) :

क्या वन मन्त्री बतलाने की कृपा करेंगे कि:-

(क) प्रदेश में बन्दरों को वर्मिन घोषित किया गया है तथा वर्मिन घोषित करने के उपरान्त वन विभाग ने बन्दरों को मारने के लिए क्या पग उठाए हैं; ब्यौरा दें; और

(ख) वर्मिन घोषित होने के उपरान्त वन विभाग द्वारा कितने बन्दर मारे गए?

जनमंच कार्यक्रम

- 134 श्री जगत सिंह नेगी (किन्नौर):

क्या मुख्य मन्त्री बतलाने की कृपा करेंगे कि:-

(क) जिला किन्नौर में कितने जनमंचों का आयोजन किया गया; इनमें स्थानीय विधायक को आमंत्रित न करने के कारण; और

(ख) जनमंच में कितने मामले आए और कितने मामलों का निपटारा किया गया; नाम व पते सहित ब्यौरा दें?

पाठशालाओं में रिक्तियां

- 135 श्री जगत सिंह नेगी (किन्नौर):

क्या शिक्षा मन्त्री बतलाने की कृपा करेंगे कि:-

(क)जिला किन्नौर के वरिष्ठ माध्यमिक, उच्च एवं माध्यमिक पाठशालाओं में कितने पद Lecturers, TGTs(Non Medical /Medical), TGTs (Arts) व C&V रिक्त हैं; ब्यौरा पाठशालावार दें; और

(ख) इन रिक्त पदों को भरने हेतु सरकार क्या पग उठा रही है ?

अतिरिक्त वेतन

- 136 श्री राजेन्द्र राणा(सुजानपुर) :

क्या मुख्य मन्त्री बतलाने की कृपा करेंगे कि:-

(क) पुलिस कर्मियों को पुराने वेतनमान के अनुसार दिए जा रहे एक महीने के अतिरिक्त वेतन का भुगतान सरकार क्या नए वेतनमान के अनुसार करने का विचार रखती है; और

(ख) पुलिस कर्मियों को 16-24-32 वर्ष के सेवाकाल के अनुसार सरकार पंजाब सरकार की तर्ज पर Time Scale Promotion देने का विचार रखती है?

आरक्षियों के स्वीकृत पद

137 श्री बलबीर सिंह वर्मा(चौपाल) :

क्या मुख्य मन्त्री बतलाने की कृपा करेंगे कि:-

(क) पुलिस विभाग में आरक्षियों के कितने पद स्वीकृत हैं, कितने रिक्त हैं; इन्हें भरने हेतु सरकार क्या पग उठा रही है और इनमें कितनी श्रेणियां हैं तथा उनकी पदोन्नति के क्या नियम हैं; और

(ख) पुलिस विभाग में भवनों के निर्माण के लिए कितनी धनराशि स्वीकृत की है; ब्यौरा थानावार दें ?

स्वास्थ्य संस्थान

138 श्री बलबीर सिंह वर्मा(चौपाल) :

क्या स्वास्थ्य एवं परिवार कल्याण मन्त्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत खोले गए स्वास्थ्य संस्थान क्या जनसंख्या के आधार पर निर्धारित मापदण्डों के अनुरूप हैं; यदि नहीं, तो कारण;

(ख) इस निर्वाचन क्षेत्र के अन्तर्गत समस्त स्वास्थ्य संस्थानों में चिकित्सकों के कितने पद स्वीकृत हैं, कितने रिक्त हैं; और इन्हें भरने हेतु सरकार क्या पग उठा रही है;

(ग) गत 8 माह में कितने अस्पतालों को स्तरोन्नत किया गया है तथा इसके लिए कितना बजट प्रावधान किया गया है; ब्यौरा दें;

(घ) चौपाल विधान सभा क्षेत्र में जिन प्राथमिक स्वास्थ्य केन्द्रों के पास अपने भवन नहीं हैं; सरकार द्वारा इनके भवन निर्माण हेतु क्या पग उठाए जा रहे हैं; और

(ङ.) प्राथमिक स्वास्थ्य केन्द्रों के पास भूमि उपलब्ध है; यदि नहीं तो; ब्यौरा दें?

सामाजिक सुरक्षा पेंशन

139 श्री बलबीर सिंह वर्मा (चौपाल):

क्या सामाजिक न्याय एवं अधिकारिता मन्त्री बतलाने की कृपा करेंगे कि:-

(क) गत वर्ष चौपाल विधान सभा निर्वाचन क्षेत्र में कितने नये व्यक्तियों को सामाजिक सुरक्षा पेंशन के लिए पात्र घोषित किया गया है; ब्यौरा दें; और

(ख) इस निर्वाचन क्षेत्र में तहसील कल्याण अधिकारी व अन्य कर्मचारियों के कितने पद स्वीकृत हैं तथा कितने रिक्त हैं; ब्यौरा दें?

माता शबरी महिला सशक्तिकरण/ उज्ज्वला योजना

140 श्री मोहन लाल ब्राक्टा (रोहडू):

क्या खाद्य, नागरिक आपूर्ति एवं उपभोक्ता मामले मन्त्री बतलाने की कृपा करेंगे कि यह सत्य है कि रोहडू में खाद्य, नागरिक आपूर्ति एवं उपभोक्ता मामले विभाग ने माता शबरी महिला सशक्तिकरण/उज्ज्वला योजना के तहत गैस कनेक्शन वितरित किए हैं; यदि हां, तो कब?

प्राकृतिक आपदा के मामले

141 श्री मोहन लाल ब्राक्टा (रोहडू):

क्या मुख्य मन्त्री बतलाने की कृपा करेंगे कि गत सात माह से रोहडू विधान सभा निर्वाचन क्षेत्र के अन्तर्गत gratuitous relief and natural calamity के कितने मामले लम्बित हैं और इस मद के अन्तर्गत कितनी धनराशि प्राप्त हुई, कितनी प्रदान की गई और कितनी धनराशि वांछित है; ब्यौरा दें?

नाबार्ड के तहत स्वीकृति

142 श्री सुख राम (पांवटा साहिब):

क्या मुख्य मन्त्री बतलाने की कृपा करेंगे कि मार्च, 2015 से मार्च, 2018 तक पांवटा साहिब विधान सभा निर्वाचन क्षेत्र के अन्तर्गत नाबार्ड में कुल कितनी सड़कें व पुल स्वीकृत हुए व कितने विचाराधीन हैं; ब्यौरा दें?

नाबार्ड के तहत स्वीकृति

143 श्री सुख राम (पांवटा साहिब):

क्या सिंचाई एवं जन स्वास्थ्य मन्त्री बतलाने की कृपा करेंगे कि गत तीन वर्षों में पांवटा साहिब विधान सभा निर्वाचन क्षेत्र की सिंचाई एवं पेयजल की नाबार्ड में कितनी योजनाएं स्वीकृत हुई हैं; ब्यौरा योजनावार दें?

मत्स्य पालन

144 श्री सुख राम (पांवटा साहिब):

क्या ग्रामीण विकास एवं पंचायती राज मन्त्री बतलाने की कृपा करेंगे कि:-

(क) यह सत्य है कि बट्टीपुर में मत्स्य विभाग द्वारा मछलियों का seed तैयार करने के लिए Ponds बनाये जा रहे हैं; और

(ख) यदि हां, तो नलकूप कब स्थापित किया गया था तथा Ponds बनाने का कार्य कब शुरू किया गया था तथा इस पर कितनी धनराशि व्यय की गई; ब्यौरा दें ?

पेयजल योजना

145 श्री नरेन्द्र ठाकुर (हमीरपुर):

क्या सिंचाई एवं जन स्वास्थ्य मन्त्री बतलाने की कृपा करेंगे कि हमीरपुर शहर में निर्माणाधीन पेयजल योजना की अद्यतन स्थिति क्या है?

शिमला: 171004.

दिनांक: 10 अगस्त, 2018.

यशपाल शर्मा,

सचिव।